



સાહેબજીની પધરામણીની ઘડીઓ રજિયામણી



૧ એપ્રિલ, સોમવાર... સવારે બ્રહ્મજ્યોતિ, મોગરી પર સોબડાથી પધારેલ પૂ. પ્રેમ સ્વામી, પૂ. દાસ સ્વામી, પૂ. જ્ઞાનસ્વરૂપ સ્વામી સાથે નૂતન મંદિર માટે નિર્માણ પામી રહેલ મૂર્તિઓનું નિરીક્ષણ કર્યું તેમજ ગોઠિનો આનંદ માણ્યો. બપોરે આણંદ મત વિસ્તારના લોકસભાના ઉમેદવાર શ્રી મિતેશભાઈ પટેલ (બકાભાઈ) અને સહકાર્યકરો દર્શનાર્થે પધાર્યા તેઓને સત્કારી આશીર્વાદ પાઠવ્યા. સાંજે યુ.કે.થી પધારેલ રાજુભાઈ જેઠવાને સત્કાર્યા. રાત્રિસભામાં અ.નિ. ડૉ. વિક્રલભાઈ (VS)ના પ્રાગટ્યદિન તેમજ નિર્વાણદિન પ્રસંગે તેઓનાં જીવનમાહાત્મ્યની અદ્ભુત વાતો કરી સૌને આશીર્વાદ પાઠવ્યા.

૨ એપ્રિલ, મંગળવાર... સવારે આણંદમાં આંખના નિષ્ણાત તજજ્ઞ ડૉ. બિપિનભાઈ-ડૉ. નિશાંતભાઈની 'નિશાંત હોસ્પિટલ'માં આંખની સારવાર માટે પધાર્યા અને સ્વાસ્થ્ય સંબંધી ગોઠિ કરી. રાત્રિસભામાં સૌને સત્સંગલાભ આપ્યો.

૩ એપ્રિલ, બુધવાર... અંગ્રેજી તારીખ મુજબ ભગવાન શ્રી સ્વામિનારાયણના પ્રાગટ્યપર્વે મંદિરે મૂર્તિઓનાં પૂજન કરી, પ્રાર્થનાઓ કરી. મુંબઈથી પધારેલ જ્યોતિબહેન ગાંધીના જન્મદિને શાલ-ખેસ અર્પણ કરી આશીર્વાદ પાઠવ્યા. મુંબઈથી પધારેલ તપનભાઈ અને તેઓના જર્મન બિઝનેસ પાર્ટનરને ગોઠિનો લાભ આપી આશીર્વાદ પાઠવ્યા. બપોરે બારાસડીથી પધારેલ કાંતુભાઈ તથા પરિવારજનોને સત્કાર્યા. અ.નિ. ગોવિંદભાઈ પટેલની પ્રથમ માસિક પુણ્યતિથિ નિમિત્તે સાંજે પોર મુકામે તેઓની ફેક્ટરીમાં પધરામણી કરી, સૌને મહિમાની અદ્ભુત વાતો કરી પરિવારના સૌ મુક્તોને આશિષપ્રસાદ અર્પણ કર્યો. ત્યાંથી વેમાર ઉપાસના ધામ મંદિરે ભગવાન શ્રી સ્વામિનારાયણના ૨૩૯મા પ્રાગટ્યપર્વની સભામાં પધારી સૌને દર્શન-સમાગમનું અદ્ભુત સુખ આપ્યું. જ્યોતિબહેન ગાંધીના જન્મદિનની કેક અર્પણ કરી આશીર્વાદ પાઠવ્યા. સભા દરમિયાન મુંબઈથી પધારેલ જગતભાઈ કિઠ્ઠાવાલા-ચારુબહેનને સત્કારી આશીર્વાદ આપ્યા. મોડી રાત્રે બ્રહ્મજ્યોતિ પરત પધાર્યા.

૪ એપ્રિલ, ગુરુવાર... સવારે મુંબઈથી પધારેલ ચંદ્રવદનભાઈ-ઉષાબહેનને સત્કાર્યા તેમજ મુંબઈ પરત પધારતાં કનુભાઈ ગાંધી-જ્યોતિબહેનને આશીર્વાદ આપ્યા. યુ.કે. પધારતાં વડોદરાનાં મીનેશભાઈ-જ્ઞાનવીબહેનને આશીર્વાદ પાઠવ્યા. સાનક્રાન્સિસ્કો-

યુ.એસ.એ.માં નિવાસ કરતા ભાઈ અંકુરના પિતાશ્રીની ત્રયોદશી નિમિત્તે યોજેલ મહાપૂજામાં પધારી સમગ્ર પરિવારજનોને આશીર્વાદ આપ્યા. વેમારથી આંખની સારવાર માટે પધારેલ ચંદ્રકાંતભાઈ-શીલાબહેનને તેઓના સ્વાસ્થ્યલાભ માટે આશીર્વાદ આપ્યા.

૫ એપ્રિલ, શુક્રવાર... સાંજે 'તીરથ' એક્ઝિબિશનના કાર્ય માટે પોરથી પધારેલ શંકરભાઈ-અનુપમભાઈને આશીર્વાદ આપ્યા. રાત્રે કરમસદમાં બારીન્દ્રભાઈ-બિન્દુબાના ઘરે પધરામણી કરી સત્સંગનો લાભ આપ્યો. ત્યારબાદ મિલનકુમાર-અમિતાબહેન, જગતભાઈ-ચારુબહેનના ઘરે પધરામણી કરી.

૬ એપ્રિલ, શનિવાર... યુ.એસ.એ.થી પધારેલ બંકિમભાઈ-સુજાતાબહેનને સત્કાર્યા. અંકલેશ્વરથી પધારેલ જિજ્ઞાબહેન-વિજયભાઈની દીકરી ચિ. હરિની તથા પ્રજ્ઞેશભાઈ-નિરાલીબહેનના દીકરા ચિ. કુશની ચૌલકિયા બાદ બંને બાળકોને આશીર્વાદ આપ્યા. બપોર પછી અમદાવાદથી પધારેલ ડૉ. ઈન્દિરાબહેન પરીખને સત્સંગ-ગોઠિનો લાભ આપ્યો. યોગી વિદ્યાપીઠમાં અનુપમ મિશનની ઓડિયો, વિડિયો, ફોટોગ્રાફી, પ્રિન્ટિંગ આદિ પ્રકાશનની વિવિધ પ્રવૃત્તિઓ માટે નિર્માણ થયેલ નૂતન મિડિયા સેન્ટરમાં પધરામણી કરી. યુ.કે. પરત પધારતાં ભાવિશાબહેને આશીર્વાદ પાઠવ્યા. કરમસદમાં પારુલબહેનના ઘરે પધરામણી કરી પરિવારજનોને આશીર્વાદ અર્પણ કર્યા.

૭ એપ્રિલ, રવિવાર... બ્રહ્મસ્વરૂપ કાકાજી મહારાજની સ્મૃતિમાં યોજેલ કીર્તન આરાધના દરમિયાન આણંદ મત વિસ્તારના ઉમેદવાર શ્રી મિતેશભાઈ પટેલ (બકાભાઈ) તથા સહકાર્યકરો, શ્રી સુનીલભાઈ મહેતા આદિને સત્કારી તેઓનાં અભિવાદન કર્યા. અખિલ ભારત સુખડિયા સમાજના પ્રમુખ શ્રી કિશોરભાઈ શેઠનું અભિવાદન કર્યું. કરમસદ નિવાસી કિંજલ સુખડિયા દ્વારા તેયાર કરાયેલ તેઓની પેઈન્ટિંગ મૂર્તિઓનું અનાવરણ કરવામાં આવ્યું ત્યારે કિંજલને અદ્ભુત કલાકારીગરી અને ભક્તિ માટે આશીર્વાદ પાઠવ્યા તેમજ કીર્તન સંઘ્યામાં પધારેલ સૌ ભક્તોને આશીર્વાદ આપ્યા.

૮ એપ્રિલ, સોમવાર... યુ.એસ.એ. પધારતા અનુપમ સ્વજન મહેન્દ્રભાઈ રાયને વિદાયની શુભેચ્છા સાથે આશીર્વાદ આપ્યાં. રાત્રિસભામાં લાભ આપ્યો.



૯ એપ્રિલ, મંગળવાર... અમેરિકા પરત પધારતાં અનુપમ સ્વજન સુનીતાબહેનને ભાવથી સૌએ વિદાયની શુભેચ્છાઓ પાઠવી આશીર્વાદ આપ્યા. સાંજે આણંદ એગ્રિકલ્ચર યુનિવર્સિટીના કુલપતિશ્રી ડૉ. એન. સી. પટેલ-ઈન્દિરાબહેનને આશીર્વાદ આપ્યા.

૧૦ એપ્રિલ, બુધવાર... બપોરે કાનમ પ્રદેશનાં જાણીતાં રામકથાકાર બહેન પૂ. ત્રિલોચનાદેવી પધાર્યાં, તેઓને સત્કારી સત્સંગ-ગોષ્ઠિનો લાભ આપ્યો. યુ.એસ.એ. જતા મિલનકુમારના ઘરે પધારી વિદાય વેળાએ આશીર્વાદ આપ્યા.

૧૧ એપ્રિલ, ગુરુવાર... ચેન્નાઈથી પધારેલ પ્રોમિસભાઈ-નીતાબહેન ને પરિવારજનોને સત્કાર્યાં. આંખની સારવાર માટે ડૉ. બિપિનભાઈની હોસ્પિટલમાં પધાર્યાં. રાત્રિસભામાં સત્સંગલાભ આપ્યો.

૧૨ એપ્રિલ, શુક્રવાર... સાંજે મુંબઈથી પધારેલ નીલામાસી અને અમદાવાદથી પધારેલ બિમલભાઈ શાહ-નેહાબહેનને સત્કારી ગોષ્ઠિનો લાભ આપ્યો.

૧૩ એપ્રિલ, શનિવાર... સવારે હરિધામ સોખડા પધાર્યાં. પૂ. હરિપ્રસાદ સ્વામીજી અને સંતો સાથે સત્સંગ ગોષ્ઠિનો આનંદ માણ્યો. વિશેષતો નૂતન મંદિરના નિર્માણ માટે જરૂરી માર્ગદર્શન મેળવ્યું. સંધ્યા આરતી બાદ પારમિતા મંદિરે યોજેલ 'બ્રહ્મનિર્ઝર'ના સેવાયજ્ઞમાં જોડાઈ સૌ કાર્યકર્તાઓને સ્મૃતિ આપી તેમજ સૌના ઉત્સાહમાં વધારો કર્યો.

૧૪ એપ્રિલ, રવિવાર... શ્રી હરિજયંતી નિમિત્તે પારમિતા મંદિરે યોજેલ ૧૨ કલાકની ધૂનમાં પધારી સૌનાં સુખદ જીવન માટે ધૂન-પ્રાર્થના અને મંત્રલેખન કર્યાં. છપૈયાથી પધારેલ ભાનુપ્રતાપ તથા સંજયકુમારને ઉત્તર જીવન માટે માર્ગદર્શન પૂરું પાડ્યું. અમદાવાદથી પધારેલ કલ્પેશભાઈ-ચેતનભાઈ વ્યાસ અને સમગ્ર પરિવારજનોને આશીર્વાદ પાઠવ્યા. શ્રી હરિજયંતી પ્રસંગે નિર્જળા ઉપવાસ કર્યો હતો તે સૌ યુવક, યુવતીઓ ઉપર પ્રસન્નતા વરસાવી, તેમજ પારણાં કરાવ્યાં. રાત્રે પારમિતા મંદિરમાં શ્રી હરિજયંતી-શ્રી રામનવમી પ્રસંગે યોજેલ કીર્તનભક્તિનું શ્રવણ કરી આનંદ કર્યો તથા આ પ્રસંગે પધારેલ ભક્તોને આશીર્વાદ પાઠવ્યા. 'શ્રી અક્ષરપુરુષોત્તમ મૂર્તિપ્રતિષ્ઠા મંદિર મહોત્સવ'ના લોગોનું તથા મહોત્સવનું ભજનનું ટેકનોલોજીના માધ્યમ વડે વિધિવત્ મુક્તાર્પણ કરી સૌ ભક્તોને આશીર્વાદ પાઠવી સૌ સાથે પ્રાગટ્યપર્વની શ્રી ઠાકોરજીને આરતી અર્પણ કરી.

૧૫ એપ્રિલ, સોમવાર... સવારે ચેન્નાઈથી પધારેલ જિતુભાઈ-ભાવનાબહેન તથા પ્રોમિસભાઈ-નીતાબહેનનાં પરિવારજનોને સત્સંગલાભ આપી આશીર્વાદ પાઠવ્યા. વલ્લભવિદ્યાનગરમાં



રાજુભાઈ-પૂર્વાબહેનના ઘરે વ્રતધારી સંતો સાથે પધારામણી કરી પરિવારજનોને બ્રહ્મનંદ કરાવ્યો.

૧૬ એપ્રિલ, મંગળવાર... નૂતન મંદિર નિર્માણકાર્ય અનુલક્ષ્યે ચાઈના પધારતા વ્રતધારી સંત પૂ. રમેશભાઈ ઝાલાવાડિયા તથા અનુપમભાઈને વિદાય આપવા વડોદરા એરપોર્ટ પધાર્યાં. સવારે ઈથિયોપિયાથી પધારેલ શ્રીનીલને સત્કારી આશીર્વાદ પાઠવ્યા. યુ.એસ.એ. પધારતાં કેતનભાઈ વણઝારા-સંગીતાબહેન તથા દીકરી રાધિકાને વિદાયની શુભેચ્છા અને આશીર્વાદ પાઠવ્યાં.

૧૭ એપ્રિલ, બુધવાર... કાયમી નિવાસ માટે ડાંગમાં પૂ. પી.પી. સ્વામીની સેવામાં પધારતા ડૉ. મૂકેશભાઈ ભગતને વિદાયવેળાએ આશીર્વાદ પાઠવ્યા.

૧૮ એપ્રિલ, ગુરુવાર... સવારે પારમિતા મંદિરે દર્શન કરીને યોગી વિદ્યાપીઠના હોલમાં ગુરુસભાના યુવાનો દ્વારા નિર્મિત શ્રીજી મહારાજના સમયના પ્રસંગો તેમજ દાદા ખાચરના દરબારને નિહાળી યુવાનેતા વ્રતધારી સંત પૂ. પરેશભાઈ, પૂ. યજ્ઞેશભાઈ તેમજ સૌ યુવાનોની કલા-સેવાને બિરદાવી આશીર્વાદ પાઠવ્યા. ત્યારબાદ મોરબી જવા પ્રસ્થાન કર્યું. મોરબીમાં કનુભાઈ ભટ્ટાસણાના ઘરે પધારી રોકાણ કર્યું. સાંજે શ્રી સ્વામિનારાયણ મંદિરમાં દર્શન-પ્રાર્થના કરી સ્થાનિક સંતો પૂ. પ્રેમપ્રકાશ સ્વામી - પૂ. જગતપ્રકાશ સ્વામી સાથે સત્સંગ-ગોષ્ઠિનો આનંદ માણ્યો. મંદિરના 'સંસ્કાર ઈમેજિંગ સેન્ટર'માં પધારામણી કરી સૌ કાર્યકર્તાઓને આશીર્વાદ પાઠવ્યા. દીપકભાઈ કાસુન્દ્રાના ઘરે પધારી સૌ પરિવારજનોને આશીર્વાદ પાઠવ્યા. કાંતિભાઈ અઘારા તેમજ સુરેશભાઈ અઘારાના નૂતન આવાસમાં પધારી આશીર્વાદ પાઠવ્યા. મહેશભાઈ અંબાણી-જાગૃતિબહેનના ઘરે પધારી બાળસભામાં આશીર્વાદ પાઠવ્યા. થોરાળા ગામે અ.નિ. રેવીબહેન જેરાજભાઈ અંબાણીના મોક્ષાર્થે યોજેલ શ્રીમદ્ ભાગવત સમાહ પારાયણમાં સંસ્કારધામ, સ્વામિનારાયણ મંદિરના પુરાણી સ્વામી દ્વારા કથિત પારાયણનું શ્રવણ કરી સત્સંગનો આનંદ માણ્યો તેમજ ઉપસ્થિત સૌ ભક્તોને આશીર્વાદ પાઠવ્યા. રાત્રિરોકાણ મોરબીમાં કનુભાઈના ઘરે કર્યું.

૧૯ એપ્રિલ, શુક્રવાર... શ્રી હનુમાન જયંતી નિમિત્તે થોરાળા ગામે કાનાભાઈ અને ભાઈઓએ યોજેલ મારુતિ યજ્ઞમાં પધારી આશીર્વાદ આપ્યા. હજનાડી ગામે ચતુરભાઈ કડીવાર દ્વારા આયોજિત મારુતિ યજ્ઞમાં પધારી પરિવારના સૌ મુક્તોને આશીર્વાદ આપ્યા. બપોરે સુરેશભાઈ બાવરવાના ઘરે પધારામણી કરી પરિવારજનોને સત્સંગનું સુખ આપી સાંજે પ્રવીણભાઈ અંબાણીના ઘરે, ચેતનભાઈ કાલરિયાના ઘરે તથા મનીષભાઈના નૂતન આવાસમાં પધારામણી કરી નૂતન મંદિરે આરતી અર્પણ કરી સાંજે રાજકોટ પ્રતિ પ્રયાણ કર્યું. સંદીપભાઈ-

દર્શનાબહેન હરણિયાના ઘરે પધરામણી કરી સૌને આશીર્વાદ પાઠવ્યા. સુરેશભાઈ કથરોટિયા-સુશીલાબહેનના ઘરે સભામાં પધારી ઉપસ્થિત સમગ્ર રાજકોટ મંડળના મુક્તોને આશીર્વાદ આપ્યા.

૨૦ એપ્રિલ, શનિવાર... સવારે મંગલપૂજા-દર્શનમાં પધારેલ ભરતભાઈ, અરવિંદભાઈ તથા ઉપસ્થિત સ્થાનિક ભક્તોને આશીર્વાદ પાઠવ્યા. મહેશભાઈ ઓઝાના સ્વાસ્થ્યલાભ માટે તેઓના ઘરે પધારી નિરામય સ્વાસ્થ્ય માટે ધૂન-પ્રાર્થના કરી. કૃણાલભાઈ-ભાવનાબહેન પરમારના ઘરે પધરામણી કરી, રમેશભાઈ જીવાણીના ઘરે પધારી પરિવારના સૌ ભક્તોને આશીર્વાદ પાઠવ્યા. બપોરે મુકુંદભાઈ-ધર્મિષ્ઠાબહેનના ઘરે પધાર્યા. સાંજે નાની વાવડી મંદિરે સભામાં પધારી સૌને આશીર્વાદ પાઠવ્યા. રાત્રિરોકાણ મોરબીમાં કનુભાઈના ઘરે કર્યું.

૨૧ એપ્રિલ, રવિવાર... સવારે મોરબીમાં યોજેલ શિબિર સભામાં પધારી સમગ્ર સૌરાષ્ટ્ર પ્રદેશના ભક્તોને આશીર્વાદ પાઠવ્યા. સાંજે મોરબીથી નીકળી મોડી રાત્રે બ્રહ્મજ્યોતિ પધાર્યા.

૨૨ એપ્રિલ, સોમવાર... બ્રહ્મજ્યોતિ પર પધારેલ અનેક સ્થાનિક તેમજ અન્ય બહારગામના ભક્તોને મુલાકાત આપી. રાત્રિસભામાં સ્થાનિક બધાં મંડળોના મુક્તોને બોલાવીને સત્સંગલાભ આપી સૌને બ્રહ્માનંદ કરાવ્યો.

૨૩ એપ્રિલ, મંગળવાર... સાંજે ચરોતર પ્રદેશના અક્ષરમુક્તોની એક દિવસીય શિબિરની સભામાં પધારી સૌને નૂતન મંદિરના નિર્માણ પાછળની અદ્ભુત ભાવનાઓ જણાવી આશીર્વાદ પાઠવ્યા. સંધ્યા આરતી બાદ વર્ણકુંજમાં યોજેલ કીર્તન આરાધનામાં પધારી અનુપમ સ્વજન પૂ. કલ્પેશભાઈ- ચેતનભાઈ વ્યાસ દ્વારા કથિત માણભટ્ટની શૈલીમાં ભગવાન શ્રી રામનાં જીવન અને દિવ્ય કાર્યોનું શ્રવણ કરી ધન્યતા અનુભવી. કથાવિરામ બાદ બંને ભાઈઓની ભક્તિને બિરદાવી, અભિવાદન કરી આશીર્વાદ આપ્યા. કોઈમબતુરથી પધારેલ નાનુકાકાને ગોઠિનો લાભ આપ્યો.

૨૪ એપ્રિલ, બુધવાર... નૂતન મંદિર નિર્માણના શ્રમયજ્ઞમાં જોડાયેલ સૌરાષ્ટ્ર તેમજ કાઠિયાવાડના ભક્તો સાથે જોડાઈ સૌને બળ પૂરી સ્મૃતિ તેમજ આશીર્વાદ આપ્યા. રાત્રિસભામાં અદ્ભુત લાભ આપ્યો.

૨૫ એપ્રિલ, ગુરુવાર... સવારે શ્રમયજ્ઞ કરી રહેલ સૌરાષ્ટ્ર તેમજ કાઠિયાવાડના ભક્તો પાસે જઈ, સૌની ભક્તિને બિરદાવી આશીર્વાદ આપ્યા. દિવસ દરમિયાન અનેક ભક્તોને મુલાકાત આપી સત્સંગનું સુખ આપ્યું. રાત્રિસભામાં અદ્ભુત સત્સંગલાભ આપ્યો.

૨૬ એપ્રિલ, શુક્રવાર... સવારે પરિમલ વ્રતધારી સંતોના નિવાસસ્થાને પધારી ગોઠિનો લાભ આપ્યો. ચૂંટણી સરસ થઈ તે બાદ દર્શન કરવા પધારેલ આણંદ લોકસભાના ઉમેદવાર શ્રી



મિતેશભાઈ પટેલ (બકાભાઈ)ને આશીર્વાદ પાઠવ્યા. પારમિતા મંદિરે ધારીથી મંદિરના શ્રમયજ્ઞમાં પધારેલ સર્વ દીકરીઓ પાસે ભજનો ગવડાવી આશીર્વાદ પાઠવ્યા. મુંબઈ પધારતા સદ્ગુરુ સંત પૂ. અશ્વિનદાદા, પૂ. ગોપાલભાઈને આશીર્વાદ પાઠવ્યા.

૨૭ એપ્રિલ, શનિવાર... સવારે ચાઈનાથી પરત પધારેલ વ્રતધારી સંતો પૂ. રમેશભાઈ, પૂ. જયેન્દ્રભાઈ (યુ.કે.)ને તેમજ અનુપમભાઈને સત્કારી આશીર્વાદ તેમજ ગોઠિનો લાભ આપ્યો. સવારે તેમજ સાંજે નૂતન મંદિરના પરિસરમાં શ્રમયજ્ઞ કરી રહેલ ભક્તો સાથે શ્રમયજ્ઞમાં જોડાઈ સૌને સ્મૃતિ તેમજ આશીર્વાદ પાઠવ્યા. બારીન્દ્રભાઈ-બિન્દુબાના ઘરે વ્રતધારી સંત ભાઈઓને લઈને પધારી સૌને બ્રહ્માનંદ કરાવ્યો. રાત્રે પારમિતા મંદિરમાં શિણાયની નીલકંઠ વિદ્યાલયમાં સેવા આપતાં હર્ષાબહેન શાહે ભજન સાથે અદ્ભુત નૃત્ય-ભક્તિ અર્પણ કરી, તેઓને આશીર્વાદ પાઠવ્યા.

૨૮ એપ્રિલ, રવિવાર... બપોરે વડોદરામાં અનિલભાઈ જેરાજાણી -નયનાબહેનના ઘરે પધરામણી કરીને અ.નિ. પૂ. ગોવિંદભાઈ પટેલના પુણ્ય સ્મરણાર્થે યોજેલ 'શ્રીમદ્ ભાગવત સમાહ જ્ઞાનયજ્ઞ'ના પ્રારંભે યોજેલ પોથીયાત્રામાં પધારી પરિવારજનોને આશીર્વાદ પાઠવ્યા. આ પ્રસંગે પધારેલ ગોસ્વામી ૧૦૮ પૂ. દ્વારકેશલાલજીનાં દર્શન કરી, સત્સંગ-ગોઠિનો આનંદ માણ્યો.

૨૯ એપ્રિલ, સોમવાર... વહેલી સવારે પારમિતા મંદિરે શ્રી ઠાકોરજીનાં દર્શન કરી વડોદરા ઍરપોર્ટથી ફ્લાઈટમાં મુંબઈ પધાર્યા. ઍરપોર્ટથી સીધા જગતભાઈના ઘરે પધાર્યા. સાંજે ન્યૂઝીલેન્ડ નિવાસી નિકેશભાઈ બારોટ પધાર્યા, તેઓને ગોઠિનો લાભ આપી આશીર્વાદ આપ્યા. સાંજે ખારધર મંદિરે પધાર્યા. પૂ. અશ્વિનદાદા, પૂ. દિનેશભાઈ તથા સમગ્ર મુંબઈ મંડળના મુક્તોના સ્વાગતભાવનો સ્વીકાર કર્યો. મંદિરમાં શ્રી ઠાકોરજીનાં દર્શન કર્યા બાદ બાળ-યુવતી મંડળની દીકરીઓએ સ્વાગતનૃત્ય દ્વારા તેઓના ભાવ અર્પણ કર્યા. ત્યારબાદ મંદિરના પ્રાંગણમાં કલ્પેશભાઈ-ચેતનભાઈ વ્યાસ તથા અનુપમ સૂરવૃંદ દ્વારા રચિત અને કથિત 'શ્રીજી મહારાજ નિર્મિત છ મંદિરોનાં નિર્માણની કથા'ને માણી ધન્યતા અનુભવી.

૩૦ એપ્રિલ, મંગળવાર... સવારે ખારધર-નવી મુંબઈ સ્થિત મંદિરના હોલમાં 'સાહેબજીને સંગ, મંદિર નિર્માણનો રંગ' મુંબઈ પ્રદેશની એક દિવસીય શિબિરમાં પધારી સૌને જીવન જીવવાનું અદ્ભુત માર્ગદર્શન આપી આશીર્વાદ પાઠવ્યા. સાંજે કીર્તન-આરાધનામાં પધારી કીર્તન-ભક્તિનો આનંદ માણ્યો. ત્યાર બાદ સાંસ્કૃતિક કાર્યક્રમ નિહાળી, ભાગ લેનાર સૌ કલાકાર મુક્તોને બિરદાવી આશીર્વાદ પાઠવ્યા. મુંબઈના અનેક ભક્તોને મુલાકાત આપી આશીર્વાદ પાઠવ્યા. ◆